

## 9 واجبات نماز :- (جن کا نماز میں ادا کرنا ضروری ہے)

نماز کے چند ضروری واجبات نیچے دیے گئے ہیں

- تکبیر تحریمہ :- میں اللہ اکبر کہنا۔ • سورہ فاتحہ پڑھنا۔
- سورہ فاتحہ کے بعد کوئی سورہ یا (کم از کم) تین آیات کا ملانا۔ اگر فرض نماز ہے تو شروع کی دو رکعت میں اور وتر اور سنت اور نفل ہے تو ہر رکعت میں سورہ فاتحہ کے ساتھ کوئی سورہ یا آیات ملانا ضروری (واجب) ہے۔
- کوئی سورہ یا آیات ملانے سے پہلے ایک مرتبہ الحمد یعنی سورۃ فاتحہ پڑھنا۔
- قرأت ختم ہوتے ہی بلاتا خیر رکوع میں جانا۔
- قومہ کرنا :- یعنی رکوع کے بعد سیدھے کھڑے ہونا۔
- ایک سجدے کے بعد دوسرے سجدہ کرنے میں زیادہ تاخیر نہ کرنا یعنی دونوں سجدے کے بیچ اتنی تاخیر نہ کرے کہ تین مرتبہ سبحان اللہ پڑھ سکے۔
- رکوع، قومہ، سجدہ اور جلسہ کے درمیان ایک سبحان اللہ پڑھ سکے اتنی دیر تک رُکے
- سجدہ کی حالت میں دونوں پیروں کی تین انگلیوں کا زمین سے ٹچ ہونا اس طرح کہ انگلیوں اور انگوٹھے کا رخ قبلہ سمت ہو۔
- جلسہ کرنا یعنی دو سجدوں کے درمیان بیٹھنا۔